



ကညီပိတ်မုတ်ကရ၊အလံာ်တၢ်ကစီၣ်ဖဲ (၁၆)သီတၢ်ဟူးတၢ်ဂဲၤလၢတၢ်မၤလီၤမၤကွံာ်တၢ်စုဆူၣ်ခိၣ်တကးထီၣ်ပိတ်မုတ်
တၢ်ဂ့ၢ်မိၢ်ပုၤ-ပိတ်မုတ်ကိးဂၤကြၢးဒီးန့ၢ်ဘၣ်တၢ်ပူၤဖျဲး,တၢ်ထဲသီးတုၤသီးဒီးတၢ်ဟံးကဲအီၤန့ၣ်လီၤ.

လၢပျူထီၣ်(၆)သီ,၂၇၆၄န့ၣ်
လၢနီၣ်ဝုဘၢၣ်(၂၅)သီ၂၀၂၅န့ၣ်

တနံၤအံၤကညီပိတ်မုတ်ကရ၊စးထီၣ်မၤကဒီးတၢ်ရဲၣ်တၢ်ကျဲၤလၢအမ့ၢ်(၁၆)သီတၢ်ဟူးတၢ်ဂဲၤလၢတၢ်မၤလီၤမၤကွံာ်တၢ်စုဆူၣ်
ခိၣ်တကးထီၣ်ပိတ်မုတ်တဖၣ်န့ၣ်လီၤ.တၢ်ဟူးတၢ်ဂဲၤဒီးခဲၣ်ဖၣ်အံၤပဟူးဂဲၤတၢ်အီၤလၢတဘျုးန့ၣ်အတီၢ်ပူၤဒီးတနံၤအံၤပတၢ်
ဂ့ၢ်မိၢ်ပုၤတခါမ့ၢ်ဝဲ “ပိတ်မုတ်ကိးဂၤကြၢးဒီးန့ၢ်ဘၣ်တၢ်ပူၤဖျဲး,တၢ်ထဲသီးတုၤသီးဒီးတၢ်ဟံးကဲအီၤန့ၣ်လီၤ”.

တနံၣ်ဒီးတနံၣ်ပတၢ်ဂ့ၢ်မိၢ်ပုၤတၢ်သိးလိာ်အသးဘၣ်,ဒီးသန့ထီၣ်အသးလၢတၢ်အိၣ်သးလၢပလီၢ်ကဝီၤပူၤ,လၢဒဲကဝီၤပူၤ
ဒီးကီၢ်သူလၢအပူၤပိတ်မုတ်တဖၣ်အတၢ်အိၣ်သးန့ၣ်လီၤ.လၢအပူၤကွံာ်ပတၢ်ဂ့ၢ်မိၢ်ပုၤပၣ်ယုာ်အမ့ၢ်“ပုၤတအိၣ်လၢသဲစးအဖီ
ခိၣ်နီတဂၤဘၣ်”.တၢ်သ့ၣ်တဖၣ်အံၤခဲလၢာ်ပဘၣ်ဒုးကဲ ထီၣ် လၢပတၢ်ဂ့ၢ်မိၢ်ပုၤဒီးတၢ်ကစီၣ်မိၢ်ပုၤမ့ၢ်လၢ လီၢ်ကဝီၤပူၤ,သဲစး
တၢ်ဒိၣ်စိတအိၣ်ဒီးပုၤမၤကမၣ်တၢ်စ့ၤဂၤလီၤဆိဒၣ်တၢ်မ့ၢ်ပုၤဘၣ်မူဘၣ်ဒါဒီးတၢ်ဟံးဂ့ၢ်ဝီတအိၣ်ဒီးတတုၤလီၤတီၤလီၤဘၣ်
အယိလီၤ.

တနံၣ်အံၤပတၢ်ဂ့ၢ်မိၢ်ပုၤအိၣ်ဒ်အမ့ၢ်,ပိတ်မုတ်ကိးဂၤကြၢးဒီးန့ၢ်တၢ်ပူၤဖျဲး,တၢ်ထဲသီးတုၤသီးဒီးတၢ်ဟံးကဲအီၤခိဖျိလၢပပုၤတဝါ
အပူၤပိတ်မုတ်တဖၣ်တအိၣ်ဒ်ဒီးတၢ်ပူၤဖျဲး,တၢ်ထဲသီးတုၤသီးဒီးတၢ်ဟံးကဲအီၤဘၣ်အယိလီၤ.ပိတ်မုတ်တနီၤလဲၤတၢ်က့ၤတၢ်တ
ဂၤတပူၤဖျဲးဘၣ်,ဘၣ်တၢ်ဖိၣ်ဆူၣ်မၤတရီၤတပါအီၤ,တနီၤအိၣ်လၢဟံၣ်ဒၣ်လဲၣ်တပူၤဖျဲးဒီးဟံ,ဖါတံၢ်,ဒီပုၤဝဲၣ်ခွါတဖၣ်အတၢ်
မၤဆူၣ်မၤစိးအီၤဘၣ်.လၢဟံၣ်ပူၤယီၤပူၤတဒီးန့ၢ်ဘၣ်တၢ်ထဲသီးတုၤသီးလၢတၢ်ဟံးဖိ,တၢ်ကွၢ်လုာ်ဒိၣ်ထီၣ်ဖိဒီးတၢ်မၤတၢ်ဆါ
တၢ်အပူၤဘၣ်.ဒ်န့ၣ်အသီးလၢတၢ်ဖဲတၢ်မၤအပူၤစ့ၢ်ကိးတဒီးန့ၢ်ဘၣ်တၢ်တုၤသီးထဲသီးဘၣ်.

အနးကတၢ်လၢတၢ်ဒုးတၢ်ယၤဒီးတၢ်သဘံၣ်ဘၣ်အပူၤ,ပိတ်မုတ်တဖၣ်အံၤတဒီးန့ၢ်ဘၣ်တၢ်ပူၤဖျဲးဘၣ်.စးထီၣ်လၢ(၂၀၂၁)န့ၣ်
ဖဲပယီၤသုးဟံးန့ၢ်ဆူၣ်တၢ်စိတၢ်ကမိၤဒီးတုၤခဲအံၤပိတ်မုတ်တစ့ၤန့ၢ်(၇၈၃)ဂၤဘၣ်ဒိဘၣ်ထံးဒီးသံဝဲခိဖျိပယီၤသုးတဖၣ်တၢ်ခး
လီၤတၢ်လၢကျိးဒိၣ်,ခးလီၤတၢ်လၢကဘီယူၤဒီးငြိတဖၣ်အယိလီၤ.ပိတ်မုတ်တဖၣ်ဖဲအိၣ်တၢ်လီၢ်တပူၤလၢလၢအဝဲသ့ၣ်တူၢ်
ဘၣ်လၢတအိၣ်မူဘၣ်လၢအပူၤဖျဲး,အိၣ်ဒီးတၢ်တုၤသီးထဲသီးဒီးတၢ်ဟံးကဲအီၤဘၣ်.

လၢတၢ်န့ၣ်အယိတၢ်ဆၢတကတီၢ်ဘၣ်ဝဲဒီးတုၤယီၤလၢပဝဲကိးဂၤပကဟူးဂဲၤဒ်သီးပိာ်မုၢ်ကိးဂၤဒဲးကတူၢ်ဘၣ်လၢအပူၤဖျဲး, အိၣ်ဒီးတၢ်တုၤသီးထဲသီးထဲသီးဒီးတၢ်ပာ်ကဲအိၣ်န့ၣ်လီၤ. ပပုၤတဝၢအပူၤ, ခိၣ်န့ၢ်ပုၤဘၣ်မူဘၣ်ဒါတဖၣ်ကဘၣ်မၤလီၤတံၢ်လၢတၢ်လီၢ်တဖၣ်ခဲလၢာ်ယုၢ်ဒီးတၢ်မၤလီၢ်အံၤတဖၣ်အံၤတၢ်ပာ်ကဲပိာ်မုၢ်အိၣ်ဝဲ, တၢ်သိၣ်တၢ်သီကဘၣ်အိၣ်ဝဲလၢတြီဆၢဆိတၢ်မၤကမၣ်ပိာ်မုၢ်တဖၣ်ဒီးပိာ်မုၢ်တဖၣ်ဖံးဘၣ်မၤဘၣ်တၢ်လၢတၢ်သ့ၣ်ကလၢၤသးကလၢၤအပူၤဒီးအိၣ်ဒီးတၢ်ပာ်ကဲအဝဲသ့ၣ်ဒီးတူၢ်ဘၣ်လၢတၢ်ရူၤလိာ်ဆဲးကျိးဒီးအိၣ်တုၤသီးထဲသီးန့ၣ်လီၤ.

ယုယုဆူပတၢ်မၤနၢၤ

ပၤဆုၤတၢ်ကမံးတံၢ်
ကညီပိာ်မုၢ်ကရၢ
လီၢ်ခါၣ်သး